

उपा

डीषिति घञ्। टाप्।) अध्यापिका। विद्योप-
देशिनी। इत्यमरः॥

उपाध्यायानी, स्त्री, (उपाध्यायस्य पत्नी॥ “मातुलोपा-
ध्याययोरानुक् वा” इत्यानुक्।) उपाध्यायपत्नी।
इत्यमरः॥ (यथा महाभारते १. ३। ६६। “स एव-
सुक्त उपाध्यायेनोपाध्यायानीमपृच्छत्”॥)

उपाध्यायी, स्त्री, (उपाध्यायस्य पत्नी। आनुगभाव-
पत्ने सिद्धम्।) अध्यापकभार्या। इत्यमरः॥

उपानत, [ह] स्त्री, (उपनहते पादावनया। उप +
नह + क्तिप्। “नहिवतिवृषीति”। ७३। ११६।
पूर्वपदस्य दीर्घः।) चर्मादिनिर्मितपादकोषः।
जुता इति भाषा। तत्पर्यायः। पादुका २ पादूः
३। इत्यमरः॥ पादव्यतिरेकेणात्मोपानदहन-
निषेधो यथा,—

“नात्तैः क्रीडेत् कदाचित् स्वयं गोपानहौ वहेत्।
शयनस्थो न मुञ्जीत न पाणिस्थं न चासने”॥

इति मानवे ४। ७४॥ “ग्लहं विना कदाचिदपि
परिहासेनापि ग्राह्यादिभिः क्रीडेत्। स्वयमि-
त्यभिधानात् आत्मोपानहौ पादव्यतिरिक्तेन
हस्तादिना देशान्तरं न नयेत्। श्रयावस्थितश्च
न मुञ्जीत हस्ते च प्रभृतमग्रं कृत्वा क्रमेण न
खादेत्। आसने भोजनपात्रं निधाय न मुञ्जीत।
इति तट्टीकायां कुल्लुकभट्टः॥ (यथा नैषधे १। १२३।
“कृतावहोरस्य हयादुपानहौ”।

“अनारोग्यमनायुषं चक्षुषोरुपघातकृतं।
पादाभ्यामनुपानह्यां सदा चक्रमयं दृश्याम्”॥
इति सुश्रुते चिकित्सितस्थाने २४ अध्यायः॥)

उपान्तः, चि, (उपगतोऽन्तात्।) निकटम्। इति
हेमचन्द्रः॥ (“दिशामुपान्तेषु ससर्जं दृष्टिम्”।
इति कुमारः ३। ६६। “उपान्तवागीरमृह्याणि
वृष्ट”। इति रघुः १६। २१। “प्रथोपान्तनिविष्ट-
सस्मिन्मुखी”। इति साहित्यदर्पणे इय परि-
च्छेदे॥)

उपायः, पुं, (उपायतेऽनेन। उप + अय + घञ्।)
राजादीनां शत्रुवशीकरणहेतुचतुष्टयम्। यथा।
साम १ दानम् २ भेदः ३ दण्डः। इत्यमरः॥ उप-
गतिः। इति मेदिनी। सार्थसम्पादकः। साध-
नम्। यथा,—

“उपायतः समारम्भाः सर्वे सिद्ध्यन्त्युपक्रमाः।
उपायं पश्य येन त्वं धारयेथाः प्रजा नृप”॥
इति वज्रपुराणे पृथूपाल्याननामाध्यायः॥
“उपायेन हि यच्छक्यं न तच्छक्यं पराक्रमैः”।
इति हितोपदेशे। तथा, माघः २। ५४।
“जुष्टोपायसाध्ये तु रिपौ सान्त्वमपक्रिय”।
“सर्वोपायैस्तथा कुर्व्यात् नीतिज्ञः पृथिवीपतिः”।
इति मनुः ७। १७७। चेष्टा। यत्नः।
“यैर्यैरुपायैर्यं खं प्राप्नुयादुत्तमर्षिकः”।
इति मनुः ८। ४८।

“अथयनमध्यापनं तद्विद्यासम्भाषेतुपायाः”।
“उपायः पुनः कारणादीनां सौष्ठवमभिधानं च
सम्यक् कार्याकार्यफलानुबन्धवर्ज्यानां कार्या-
णामभिनिर्वर्तकः इत्यतोऽप्युपायः कृतेनोपायार्थो-

उपा

ऽस्ति न च विद्यते तदात्वे कृताचोत्तरकालं फलं
फलदानुबन्ध इति जातं दशविधम्”।

इति चरके विमानस्थाने ८ अध्यायः॥)

उपायनं स्त्री, (उपेयते उपायते वा। उप + इण वा
अय + ल्युट्।) उपहारः। उपद्रौकनद्रव्यम्। इत्य-
मरः॥ (यथा, कुमारः २। ३७।

“तस्योपायनयोग्यानि रत्नानि सरितां पतिः”।)
व्रतादिप्रतिष्ठा। इति स्मृतिः॥ समीपगमनम्॥
(यथा ऋग्वेदे २। २८। २।

“उपायन उषसां गोमतीनाम्”॥)

उपार्जनं, स्त्री, (उप + अर्ज + ल्युट्।) अर्जनम्।
धनाद्याहरणम्। (यथा, रामायणे ५। काण्डे।

“शस्त्राणां सरथानाञ्च कृत्वा सम्यगुपार्जनम्”।)
“सत्त्वहेतुभूतव्यापारः”। इति स्मृतिः॥

उपालम्भः, पुं, (उप + आ + लभ् + घञ्। “उपसर्गात्
खलघञोः” इति जुम्।) दुर्वाक्यम्। इति हला-
युधः॥ स च गुणाविव्करणेन स्तुतिपूर्वकः। यथा,
महाकुलस्य भवतः किमिदमुचितमिति। निन्दा-
पूर्वकश्च। यथा बन्धकीसुतस्य भवतस्तदिदमुचित-
मिति भागुरिः। इत्यमरटीकासारसुन्दरी।

(“उपालम्भो नाम हेतोर्दोषवचनं यथापूर्वम् हे-
तवो हेत्वाभासा व्याख्याताः”। इति चरके वि-
मानस्थाने ८ अध्यायः॥)

उपावृत्तः, चि, (उप + आ + वृत् + क्त।) अमश-
न्यथे पुनःपुनर्भूमौ लुठिताश्वः। इत्यमरः। नि-
वृत्तः। तथाचैकादशीतत्वे।

“उपावृत्तस्य पापेभ्यो यस्तु वासो गणैः सह।

उपवासः स विज्ञेयः सर्वभोगविवर्जितः”॥

उपासकः, पुं, स्त्री, (उपास्ते सेवते यः। उप +
आस् + ल्युट्।) द्विजातिसेवकात्वादस्य तथात्वम्।)
शूद्रः। इति राजनिर्घण्टः॥

उपासकः, चि, (उपासते इति। उप + आस् +
ल्युट्।) उपासनाकर्ता। (यथा, वेदान्ते।

“चिन्मयस्याद्वितीयस्य निष्कलस्याशरीरिणः।
उपासकानां सिद्धयं ब्रह्मणो रूपकल्पना”॥)

स च पञ्चविधः। वैष्णवः १ श्राक्तः २ शैवः ३
सौरः ४ गाणपत्यः ५। त्रिविधश्च यथा। दिव्यः १
वीरः २ पशुः ३। इत्यागमः॥ अपि च।
सात्त्विकः १ राजसिकः २ तामसिकश्च ३॥

उपासकः, पुं, (उपासज्यन्ते शरा अत्र। उप + आङ्
सङ्ग + घञ्।) तूष्णीरः। इत्यमरः॥ (यथा,
महाभारते ४। उत्तरस्य अख्यदर्शने ४०। ६।

“इमे च कस्य नाराचा सहस्रं लोमवादिनः।

समन्तात् कणधौताया उपासकं हिरण्यये”॥)

उपासनं, स्त्री, (उपास्यन्ते क्षिप्यन्ते शरा अत्र। उप +
अस क्षेपे + अधिकरणे ल्युट्।) सुश्रूषादिपक्षे
आस भावे + ल्युट्।) शराभ्यासः। (यथा

रामायणे २। ६७। २१।

“श्रूयते तन्निर्घोष इव शस्त्राणामुपासने”।)

सुश्रूषा। इत्यमरः॥ (“नित्यनैमित्तिकप्रायश्चित्तो-
पासनेन”। “उपासनानि शाखिल्यविद्यादीनि”।
इति च वेदान्तसारे।) विहिंसनम्। इति विश्वः॥

उपा

आसनम्। इति मेदिनी॥

(“मङ्गल्योपासनं शक्तं दृष्टिदं व्यसनापहम्”।

इति चक्रपाणिस्तुतद्रव्यगुणे गुणानां क्रियाभि-
धानादिवर्गे॥)

उपासना, स्त्री, (उपासनमिति। उप + आस् +
युच् + टाप्।) सेवा। तत्पर्यायः। वरिवस्या २
सुश्रूषा ३ परिचर्या ४ उपासनम् ५। इत्यमरः॥
“न विष्णुपासना नित्या वेदेनोक्ता तु कुत्रचित्।
न विष्णुदीक्षा नित्यास्ति शिवस्यापि तथैव च॥
गायत्र्युपासना नित्या सर्ववैदेः समीरिता।

यथा विना त्वधःपातो ब्राह्मणस्यास्ति सर्वथा॥

तावता कृतकृत्यत्वं नान्यपेक्षा द्विजस्य हि।

गायत्रीमात्रनिष्ठातो द्विजो मोक्षमवाप्नुयात्॥

जुर्व्यादन्यत्र वा जुर्व्यात् इति प्राह मनुः स्वयम्।

विहाय तान्ता गायत्रीं रिष्णुपास्तिपरायणः॥

शिवोपास्तिरतो विप्रो नरकं याति सर्वथा।

तस्मादाद्युगे राजन् गायत्रीजपतत्पराः॥

देवीपादाम्बुजरता आसन् सर्व द्विजोत्तमाः”॥

इति श्रीदेवीभागवतम्॥

सत्यपि ईश्वरे न हि तस्य सर्वैश्वर्यवत्तात्

सर्वतः पूर्णकामत्वाच्च उपासनयागमिति वाच्यम्।

यतः सर्वेषामपि भूतजातानामविदितात्मतत्त्वा-

नामपि स्वसोत्पत्त्यादिकारणे अलक्षितत्वेनापि

प्रीतिरिति नैसर्गिकी दृष्टिरेव। परं यदि च

रजस्तमोभ्यामन्वोभूतानां सुतरामात्मानात्मविवेक-

विहीनानामज्ञमनुध्यायामविद्याकामकर्मकलुषी-

कृते चित्ते नित्यमुक्तसुदुर्बलभावः प्रशान्तविमल-

ज्योतिःस्वरूपः स सर्वभूतान्तरात्मा न सम्यक्

प्रतिभाति। तथा च आत्मस्वरूपमज्ञानमपि

सर्वोऽपि जनः स्वभावगलैव परमप्रीत्यात्मानं

भजते नोचेत् कथमात्मज्ञानविमूढोऽपि अनेनैव

मे श्रेयो भविता अस्मिन् कृतेऽहं सुखी भवेयम्

इत्याकारेण सर्वथा आत्मसुखोत्पादनाय प्रयतते?

तस्य सर्वान्तरात्मत्वात् सर्वैरपि जीवैः सह

नित्यसम्बन्धवत्त्वाच्च। यद्यपि तस्मिन् नित्यानन्द-

स्वरूपे भगवति परमेश्वरे एकान्तप्रीतिकरणमेव

तदुपासनं तथापि सर्वलोकमोक्षप्रदायिन्यां ज्ञा-

नावरणकारिण्यामविद्यायां सत्यां कुतः सा सर्व-

सुखप्रदा तापत्रयच्छेनी परमा प्रीतिरनुभवनीया?

अतस्तस्या आत्मज्ञानविलोपिन्या मलिनसत्-

गुणाया रजस्तमःप्रधानाया अविद्यायाः प्रणाश-

नार्थमेवावश्यमुपासना करणीयेति सर्वेषामपि

शस्त्राणां सारमतमिति बोध्यम्। परन्तु सबल-

दुर्बलाद्यधिकारिभेदेन उपासनाया अपि प्रभेद-

उपदिष्टस्तत्त्वदर्शिभिः। यदि च मनुष्याणां नि-

श्रेयसार्थं बहवः पश्यान्ः स्वमतानुसारेण शा-

स्त्रद्विषयदिष्टास्तत्रापि आत्मज्ञानमेवाविद्या-

नाशनायागमिति वेदान्त-भगवद्गीता-पातञ्जल-

साङ्ख्यादिज्ञानशास्त्रोपदेशूणां प्रशस्तमतमित्येव

दृश्यते। वस्तुतस्तु यज्ज्ञानमेव मुक्तिः साक्षा-

त्कारणमित्यत्र नैव केषांचिदपि संशयवसरः।

किन्तु नैव श्रेयाभ्यासादृते प्रायेण तत्त्वज्ञान-